

حکمران طبقہ اسلام کی نظر میں

از

(جناب مولانا محمد ظفر الدین صاحب مفتاحی)

موجودہ دور میں ظلم و جور کی جیسی فراوانی ہے، وہ کسی انسان سے پوشیدہ نہیں، اور پھر اس کا نتیجہ یہ ہے کہ ہر شخص پریشان ہے، کسی کو ایک لمحہ کے لئے چین نہیں، اسلامی ممالک کا حال اس نقطہ نظر سے اور بھی زیادہ قابلِ صدمہ و سوگس ہے، دنیا کی یہ ساری پریشیاں حالی انجام ہے خدا سے رشتہ توڑنے اور اس کے احکام سے روگردانی کا، انسان سمجھتا ہے کہ ہم اپنے دل و دماغ پر بھروسہ کر کے سارے معاملات کو سلجھا سکتے ہیں، اپنا یقین اور دنیا کا تجربہ ہے کہ یہ خام خیالی ہے۔

رب العالمین نے جہاں تمام شعبہ جات زندگی کے لئے قوانین بنائے ہیں، وہاں اس گوشہ زندگی کو بھی تشنہ نہیں چھوڑا ہے، بلکہ اس شعبہ زندگی کا بھی پورا قانون مرتب فرمایا ہے، اور رحمت للعالمین صلی اللہ علیہ وسلم نے اس کی تشفی بخش وضاحت فرمائی ہے۔ ملک میں امن و امان کی ذمہ داری حکمران طبقہ پر ہے، ٹیکس وصول کرنے کا مطلب یہ ہے، کہ حکومت ذمہ داری قبول کرتی ہے کہ ملک کے تمام انسانوں کی عزت و آبرو، مال و دولت اور جان و جسم کی حفاظت حکومت کا فریضہ ہے، جس حکومت کے افراد اپنی ان ذمہ داریوں کا احساس نہ رکھیں، وہ نااہل اور حکومت کے دشمن ہیں، جتنا جلد ممکن ہو، ایسے افراد کو حکومت کی ذمہ داریوں سے علیحدہ کر دیا جائے، اور ان کی جگہ دوسرے لائق آدمی بحال کئے جائیں۔

اسلام نے بڑی تفصیل سے بتایا ہے کہ افراد حکومت کے کیا فرائض ہیں، اور جو

اپنے فرائض سجا نہ لائے، وہ اسلامی قانون میں عند اللہ کتنا بڑا مجرم ہے، دنیا میں بھی اور آخرت میں بھی،

اس سلسلہ میں سب سے پہلے قرآن پاک کی اس آیت کو پڑھیں، رب العالمین

فرماتے ہیں

إِنَّ اللَّهَ يَأْمُرُكُمْ أَنْ تُؤَدُّوا
الْأَمَانَاتِ إِلَىٰ أَهْلِهَا وَإِذَا
حَكَمْتُمْ بَيْنَ النَّاسِ أَنْ تَحْكُمُوا
بِالْعَدْلِ إِنَّ اللَّهَ نِعِمَّا يَعِظُكُمْ بِهِ
إِنَّ اللَّهَ كَانَ سَمِيعًا بَصِيرًا (النساء-۴)

بلاشبہ اللہ تعالیٰ تم کو اس بات کا حکم دیتا ہے
کہ تم اہل حقوق کو ان کے حقوق پہنچا دیا کرو،
اور جب لوگوں میں تصفیہ اور انصاف کرنے
سیھیو تو انصاف کے ساتھ تصفیہ کرو اللہ تعالیٰ
جس بات کی تم کو نصیحت کرتا ہے وہ بہت
اچھی ہے اور اللہ سننے دیکھنے والا ہے۔

اس آیت میں حکومت کے ذمہ دار افراد کو ان کی ذمہ داری کی طرف توجہ دلائی

گئی ہے، اور بتایا گیا ہے کہ اہل حکومت کے فرائض کیا ہیں، اس آیت کا تفسیری ترجمہ
حضرت مولانا تھانوی رحمۃ اللہ علیہ کی زبانِ قلم سے ملاحظہ فرمائیں، لکھتے ہیں،

”اے اہل حکومت خواہ تھوڑوں پر حکومت ہو، خواہ بہتوں پر، بے شک اللہ تعالیٰ تم کو اس
بات کا حکم دیتے ہیں، کہ اہل حقوق کو ان کے حقوق جو تمہارے ذمہ ہیں، پہنچا دیا کرو، اور تم کو
یہ بھی حکم دیتے ہیں کہ جب محکوم لوگوں کا تصفیہ کیا کرو، ایسے حقوق میں جو ان میں باہم ایک
دوسرے کے ذمہ ہیں، تو عدلی و انصاف سے تصفیہ کیا کرو، بے شک اللہ تعالیٰ جس بات کی
تم کو نصیحت کرتے ہیں، وہ بات بہت اچھی ہے دنیا کے اعتبار سے بھی، کہ اس میں بقا و حکومت
ہے، اور آخرت کے اعتبار سے بھی، کہ موجب قرب و ثواب ہے، بلاشک اللہ تعالیٰ تمہارے
اقوال کو، جو دربارہ امانت و تصفیہ کے تم سے صادر ہوتے ہیں، خوب سنتے ہیں، اور تمہارے
افعال کو، جو اس باب میں تم سے واقع ہوتے ہیں، خوب دیکھتے ہیں، تو اگر کمی دکوتا ہی

کر دیں گے، مطلع ہو کر تم کو سزا دیں گے۔

اس مختصر سی آیت میں رب العزت نے جو معجزانہ پیرایہ اختیار کیا ہے، اور جس طرح حکمران طبقہ کے فرائض کو بیان کیا ہے اس کا آپ کو اندازہ ہوا ہوگا، اور آپ نے محسوس کیا ہوگا کہ اسلام کے قانون میں اہل حکومت کی کیا ذمہ داری ہے، اور ذمہ داری میں کوتاہی اور غفلت کرنے پر کیسی وعید شدید ہے، آنحضرت صلی اللہ علیہ وسلم نے اس سلسلہ میں جو کچھ فرمایا ہے ان میں سے بھی یہ چند حدیثیں سامنے رکھ کر سوچئے اور فیصلہ کیجئے، کہ اسلام نے خلیفہ اور حکمران طبقہ پر کیا فرائض عاید کئے ہیں، رحمتِ عالم صلی اللہ علیہ وسلم فرماتے ہیں۔

ما من عبد نسي قومه الله رعية الله جس بندہ کو بھی رعیت کا نگران بنائے
فلم يحلها بنصيبه الا له محمد راية اور وہ اپنی خیر خواہی سے رعیت سے ظلم دے
الجنة متفق عليه (مشکوٰۃ کتاب الامارۃ) نہ کرے، تو وہ جنت کی بوجھی نہ پائے گا۔

ایک دفعہ آپ نے ارشاد فرمایا بدترین فرما زودادہ ہے جو پبلک پر ظلم کرے اور اور ان پر رحم و کرم نہ کرے، ایک حدیث میں ہے کہ سید الکونین نے فرمایا تم جانتے ہو قیامت کی گرمی جب شباب پر ہوگی اور اللہ کے سایہ کے سوا کوئی سایہ نہ ہوگا تو تو اس وقت اللہ تعالیٰ کے سایہ کی طرف کون لوگ پناہ لینے کے لئے بڑھیں گے، صحابہ کرام نے فرمایا کہ اللہ اور اس کا رسول بہت علم رکھتا ہے آپ نے فرمایا وہ انصار اور حکومت کہ جب ان سے کلمہ حق کہا جاتا ہے تو بے چون و چرا قبول کرتے ہیں جب کوئی ان سے اپنے حق کا مطالبہ کرتا ہے تو وہ اس پر اس کا حق خرچ کرتے ہیں، اور جب وہ لوگوں میں فیصلہ کرنے کے لئے عدالت کی کرسی پر بیٹھتے ہیں، تو، اپنے حق میں انصاف کرنے کی طرح لوگوں میں انصاف کرتے ہیں (جیسا کہ قرآن

راہ بیان القرآن ص ۱۲۶ ۱۲۷ ۱۲۸ مشکوٰۃ کتاب الامارۃ

میں رب العالمین کا ارشاد ہے کہ اے ایمان والو! اللہ کے واسطے انصاف کرو گو اپنے خلاف یا والدین اور رشتہ داروں کے خلاف ہی کیوں نہ کرنا پڑے (حضرت معقل بن یسارؓ فرماتے ہیں کہ میں نے رحمت عالم صلی اللہ علیہ وسلم کو فرماتے ہوئے سنا کہ جو حکم کسی رعیت پر ظلم کرے گا، یا اس کے حق میں خیانت کرے گا تو اللہ تعالیٰ ایسے حکم پر جنت کی بوجہ حرام کر دے گا ایک دوسری حدیث میں ہے کہ آپ نے فرمایا کہ میری امت کا کوئی فرد لوگوں کی کسی چیز کا والی بنایا جائے اور وہ پبلک کی اسی طرح حفاظت و نگرانی نہیں کرے جس طرح وہ اپنی اور اپنے گھر والوں کی حفاظت و نگرانی کرتا ہے تو ایسا شخص جنت کی بوجہ بھی نہ پائے گا۔^۱

رسول اکرم صلی اللہ علیہ وسلم نے دعا فرمائی ہے -

اے اللہ! جو میری امت کے کسی معاملہ کا ذمہ دار اور نگران بنایا جائے، اور وہ ان پر ناحق

سختی کرے، تو تو بھی اس پر سختی فرما اور جو میری امت کے کسی شعبہ زندگی کا ذمہ دار ہو، اور وہ ان کے ساتھ نرمی کا برتاؤ کرے، تو تو بھی نرمی فرما۔^۲

اسی طرح ایک دفعہ آنحضرت صلی اللہ علیہ وسلم نے بیان فرمایا کہ بہترین افراد حکومت کون ہیں اور بدترین کون؟ ارشاد فرمایا بہترین افراد حکومت تم میں وہ لوگ ہیں، جن سے تم کو محبت ہو اور ان کو تم سے محبت و پیار ہو، تم ان کے حق میں دعا کرو، اور وہ تمہارے لئے دعا گو ہوں اور بدترین افراد حکومت وہ ہیں جن کو تم مبعوض رکھو اور وہ تم کو مبعوض رکھیں، تم ان کو لعنت کر دو وہ تم کو لعنت کریں۔^۳

جو کچھ عرض کیا جا رہا ہے غور سے پڑھیں اور سوچیں کہ پیغمبر اسلام صلی اللہ علیہ وسلم نے اہل حکومت پر کیا ذمہ داری عاید کی ہے اور پھر ان ذمہ داریوں میں کوتاہی پر اسلام

۱۔ مشکوٰۃ کتاب الامارۃ عن البخاری و مسلم ص ۲۲۱ و جمع الفوائد ص ۳۱۷ ۲۔ جمع الفوائد ص ۳۱۷
۳۔ جمع الفوائد ص ۳۱۷ ۴۔ مشکوٰۃ کتاب الامارۃ عن مسلم

نے کتنی گرفت کی ہے، پیغمبر اسلام نے ارشاد فرمایا

من ولی من اهل الناس شیئاً کوئی لوگوں کے کسی ٹکڑے کا ذمہ دار نہ ہو اور وہ
ثم اعلیٰ بابہ دون المسلمین مسلمان، یا مظلوم اور یا حاجت مند پر اپنا
او المظلوم او ذی الحاجة اعلیٰ دروازہ بند کر لے، تو رب العالمین بھی اس پر
اللہ دونہ ابواب رحمته عندا اپنی رحمت کا دروازہ اس وقت بند کر لیں گے
حاجتہ و فقرہ افقر ما یكون الیہ جب اس کو ضرورت یا محتاجی پیش آئے گی۔

(مشکوٰۃ کتاب الامارۃ)

اس حدیث کے راوی حضرت معاویہ رضی اللہ عنہ کا اسی وجہ سے دستور تھا کہ
بھوں نے ایک آدمی ہی مقرر کر رکھا تھا، جو لوگوں کی ضرورتیں لا کر ان کے سامنے پیش
رہتا، تاکہ کوئی حاجت مند ایسا باقی نہ رہے جس کی حاجت نہ پہنچ سکے، یادہ اپنی کسی
مجبوری سے خود حاضر نہ ہو سکے۔

دوسری حدیث میں اسی مضمون کو اس طرح ادا کیا گیا ہے کہ اگر افراد حکومت میں
سے کسی نے ایسا طریقہ اختیار کیا جس سے ضرورت مند اپنی حاجت روائی نہ کر سکیں اور
خلیفہ اور والی تک نہ پہنچ سکیں، تو رب العالمین ایسے فرد کی دعا قبول نہیں کرتا، اور
اس کی آرزو کے پورا ہونے میں رب العزت کی رحمت دستگیری نہیں کرتی۔

حضرت فاروق اعظم رضی اللہ عنہ نے ایک دفعہ اپنے گورنروں کو ہدایت فرماتے
ہوئے ارشاد فرمایا کہ یہ گورنر کسی طرح پبلک پر سختی نہ کرنے پائیں، اور نہ ان کا مال
غصب کرنے کی سعی کریں، پھر آپ نے پبلک کو خطاب کرتے ہوئے فرمایا

”تم میں سے جس کے ساتھ حکومت کے آدمی ناجائز سختی سے پیش آئیں، ان کا مقدمہ میرے

یہاں پیش کیا جائے میں ان سے باز پرس کروں گا، اور پورا بدلہ اسے چکھاؤں گا“

آپ کے اس خطاب کو سن کر حضرت عمرو بن العاصؓ نے کہا

”کیا آپ ایسے شخص سے بدلہ اور قصاص لیں گے، جو اپنی رعیت کو ادب دے؟“

حضرت فاروق اعظم رضی اللہ عنہ نے یہ سن کر جواب دیا

ای والذی نفسی بیدہ الا قصہ ہاں قسم ہے اس ذات کی جس کے قبضہ و قدرت

وقد ساریت رسول اللہ صلی میں مری جان ہے یقیناً بدلہ لوں گا اور کیسے

اللہ علیہ وسلم یقصر من نلوں گا) جب کہ میں نے خود آنحضرت صلعم کو

نفسہ (جمع الفوائد ص ۲۱۴) اپنے آپ سے بدلہ لیتے دیکھا ہے۔

انفاظ نقل کرنے کا منشا یہ ہے کہ غور کریں، جواب کالب و اچھ کتنا تیز اور رحبتہ

ہے اور ساتھ ہی کس قدر مدلل اور ٹھوس ہے، کہیں سے کوئی کمزوری اور خواہ مخواہ

حکام کی پاسداری کا کوئی جذبہ نکلتا ہے؟ اور وہ کیسے گور زروں کی تاجا تزیاسداری

کرتے، جس کی زندگی کا نقشہ یہ ہو، کہ اس کی نگاہ میں پبلک اور عوام کی جو عزت ہے

وہ کسی اور کی نہیں۔

اسلام میں جو سب سے بڑا مرتبہ رکھتا ہے، وہ بھی قانون میں ایک معمولی انسان

سے زیادہ حیثیت نہیں رکھتا، اسی کی ترجمانی ایک دفعہ حضرت معاذ بن جبل رضی اللہ عنہ

نے (جو ایک جلیل القدر صحابی ہیں) قیصر روم کے دربار میں کی تھی، فرمایا تھا

”ہمارا سردار ہم میں کا ایک فرد ہے، اگر ہمارے مذہب کی کتاب اور ہمارے پیغمبر صلی اللہ علیہ وسلم

کے طریق کی پیروی کرے، تو ہم اس کو اپنا سردار باقی رکھیں گے، اور اگر ان کے سوا وہ کسی اور چیز پر

ملہ انہی فاروق اعظم رضی اللہ عنہ کا ایک واقعہ ہے کہ ایک دفعہ جب قحط پڑا تھا تو آپ نے قسم کھالی تھی، جب تک

قحط دور نہ ہو جائے گا گھی اور شہد نہ کھاؤں گا، قحط کے زمانہ میں آپ روٹی زیتون کے تیل کے ساتھ استعمال

کرتے رہے، حتیٰ کہ آپ کا معدہ خراب ہو گیا، آپ کا غلام یہ حالت دیکھ کر بازار سے کچھ گھی اور شہد خرید لیا

اور عرض کیا، یا امیر المؤمنین! اپنی قسم کا کفارہ دے دیجئے، اور اسے استعمال کر لیجئے، حضرت عمرؓ نے فرمایا، یہ

کیوں کر ہو سکتا ہے؟ جب تک میں خود تکلیف نہ اٹھاؤں، دوسروں کی تکلیف کا اندازہ کیسے کر سکتا ہوں،

پھر آپ نے اس گھی اور شہد کو صدقہ کرنے کا حکم دیا (تاریخ ملت ص ۱۰۵)

عمل کرے، تو ہم اس کو معزول کر دیں گے، اگر وہ جوڑی کرے تو ہاتھ کاٹیں، اگر زنا کرے تو سنگسار کریں، اگر وہ کسی کو گالی دے تو وہ بھی اس کو اسی طرح گالی دے، اور اگر وہ کسی کو زخمی کرے تو اس کا بدلہ دینا پڑے، وہ ہم سے چھپ کر پردے میں نہیں بیٹھتا، وہ ہم سے غرور نہیں کرتا، مالِ غنیمت میں اپنے آپ کو ہم پر ترجیح نہیں دے سکتا، وہ ہم میں ایک معمولی آدمی کا رتبہ رکھتا ہے۔“

یہی وجہ ہے اسلام نے حکمران طبقہ کے صدر اعظم کو خصوصیت سے انصاف کی تاکید کی ہے اور بار بار اسے دہرایا ہے، پیغمبر اسلام صلی اللہ علیہ وسلم نے اپنے متعدد اقوال میں بتایا ہے کہ عدل و انصاف امام وقت کا کتنا اہم فریضہ ہے، اور اس کی خلاف ورزی اس کے لئے دین و دنیا میں کس قدر نقصان اور خسران کا سبب ہے، اوپر آپ یہ آیت پڑھ آئے ہیں۔

وَإِذَا حَكَمْتُمْ بَيْنَ النَّاسِ أَنْ
تَحْكُمُوا بِالْعَدْلِ (النساء - ۸)

جب تم لوگوں میں تصفیہ کرنے لگو تو انصاف سے
تصفیہ کیا کرو۔

رحمتِ عالم صلی اللہ علیہ وسلم نے فرمایا

”سلطان روتے زمین پر اللہ کا سایہ ہے، (اس معنی میں کہ رب العالمین نے اسے زمین پر اقتدار بخشا ہے) ہر مظلوم، بندگانِ خدا میں سے اس کی طرف پناہ لینے کی سعی کرتا ہے، پس اگر سلطان نے انصاف برتنا تب تو اس کے لئے اللہ کے یہاں بدلہ اور اجر ہے اور رعیت کا فریضہ ہے کہ اپنے منصف سلطان کا شکر یہ ادا کرے، اور اگر سلطان نے جو رد ظلم سے کام لیا تو اس پر بارگناہ ہے اور رعیت کو صبر سے کام لینا چاہیے۔“ (خود رب العزت منتقمِ حقیقی ہے)

ایک موقع سے سید الکونین صلی اللہ علیہ وسلم نے اہل حکومت کو عدل و انصاف کی ترغیب دیتے ہوئے فرمایا

”قیامت کے دن اللہ کو سب سے پیارا، اور سب سے زیادہ نزدیک مجلس والا منصف امام ہے،

اور قیامت کے دن رب العالمین جس کو سخت ترین عذاب میں مبتلا کرے گا اور اپنے سے دور جگہ
دے گا، وہ ظالم امام ہے۔

سرور عالم صلی اللہ علیہ وسلم نے ایک مرتبہ فرمایا کہ مجھے اپنی امت پر تین چیز کا خطرہ
ہے، ان میں ایک یہ بھی فرمایا

«سلطان کا جور و ظلم کو پیشہ بنانا»

حضرت معاویہؓ کا بیان ہے کہ ایک بار محمد سے آنحضرت صلی اللہ علیہ وسلم نے فرمایا
«اے معاویہ! اگر تم کسی کام کے ذمہ دار بنائے جاؤ، تو اللہ تعالیٰ سے ڈرنا اور انصاف کرنا»

حضرت عمر بن الخطاب رضی اللہ عنہ کا بیان ہے کہ رسول الثقلین صلی اللہ علیہ
وسلم نے فرمایا

«قیامت کے دن اللہ کے بندوں میں سے اللہ کے دربار میں سب سے بڑے مرتبہ والا انصاف

دوست امام ہے جو رعیت کے حق میں نرم خور اور ہر بان ہو، اور لوگوں میں سب سے بدترین
اللہ تعالیٰ کے یہاں ظالم امام ہے جو درشت خور و تند مزاج ہو»

ایک حدیث میں ہے کہ سرکارِ دو عالم صلعم نے فرمایا

«جو ذمہ دار حکومت اپنی حد و اختیار میں عدل کرے گا، اللہ تعالیٰ اسے اپنے بطن میں نور منبر عطا
فرمائے گا»

ان چند حدیثوں کو سامنے رکھ کر فیصلہ کیجئے کہ پیغمبر اسلام صلی اللہ علیہ وسلم نے عدل
و انصاف کی کس قدر تاکید کی ہے اور ظلم و جور سے کس کس طرح روکا ہے۔

یہ عدل و انصاف کی تاکید بے وجہ نہیں، یہی چیز امن و امان کی بنیاد ہے، اور قوم
و ملک کے اطمینان و سکون کی ضامن کیوں کہ اگر عدل و انصاف نہ رہا، تو پھر زندگی کے
تمام شعبہ جات پبلک پر تنگ ہو جائیں گے، اور خلیفہ کو من مانی کارروائی کرنے کا موقع

۱۰ مشکوٰۃ من الترمذی ص ۲۲۶ ۱۱ مشکوٰۃ کتاب الامارہ ۱۲ ایضاً ۱۳ مشکوٰۃ کتاب الامارہ والعصاف ص ۲۱۳

مل جائے گا، اگر عدل و انصاف کی کچھ بھی قدر ہے تو حکمران کافر یضہ ہوگا، کہ وہ حکومت کے تمام شعبوں میں ان آدمیوں کو بحال کرے جو اس کے واقعی مستحق اور اہل ہوں، ایک لمحہ کے لئے اس کی گنجائش نہیں نکلتی کہ وہ قرابت داری کا لحاظ کرے یا خاندان و نسل کا پاس، اپنی ذاتی خواہش کو بیچ میں لاتے، یا اپنے حرص و ہوس کی غلامی کرے، رحمتِ عالم صلی اللہ علیہ وسلم کا ارشاد ہے

من ولی امر المسلمین شیئاً فولى رجلاً وهو مجید من ہوا صلحاً للمسلمین منہ فقد خان اللہ ورسولہ
(السیاسة الشرعية لابن تیمیہ)

جو شخص کسی کو مسلمان کے معاملوں میں کسی معاملہ کا ذمہ دار بنانے لگے اور ایسے شخص کو بنائے کہ اس کو مسلمان کے حق میں دوسرا لائق ترین شخص مل رہا تھا اس کو بھڑ دیا تو اس نے اللہ اور اس کے رسولِ سمخیا کی

ایک دوسری روایت ہے کہ آپ نے فرمایا

من قلد رجلاً عملاً علی عصابة وهو مجید فی ملکاً لعصابة ارضی منہ فقد خان اللہ ورسولہ وخان المؤمنین رواہ الحاکم فی صحیحہ (السیاسة الشرعية)

جو شخص کسی کو کسی قومی کام کا ذمہ دار بنائے حالانکہ اس قوم میں اس کو اس سے زیادہ اچھا آدمی اس کام کے لئے مل رہا تھا، تو اس نے اللہ، اس کے رسول اور مومنوں سے خیانت کی،

حضرت عمر بن الخطاب رضی اللہ عنہ فرماتے ہیں

من ولی امر المسلمین شیئاً فولى رجلاً لمودة او قرابة بینہما فقد خان اللہ ورسولہ والمسلمین (السیاسة الشرعية)

مسلمانوں کے کسی اہم شے کا کسی کو ذمہ دار بنانا ہو، اور وہ کسی کو صرف اس بنیاد پر اس شعبہ میں رکھ دیا، کہ اس سے دوستی یا قرابت داری تھی، تو اس نے اللہ، اس کے رسول

ان حدیثوں سے کتنی صراحت کے ساتھ یہ بات معلوم ہوئی کہ حکومت کے کسی شعبہ میں اگر کام کرنے والوں کی ضرورت ہو تو حکمران طبقہ آزاد نہیں ہے کہ جس کو چاہے اس جگہ پر رکھ دے، بلکہ اس کا فریضہ ہے کہ جستجو اور تلاش کرے جو اس کا سچا لائق ہے اس کے جوالہ کرے، یہ اللہ تعالیٰ اور پیغمبر کی ایک ضروری امانت ہے اور حکمران طبقہ امین کی حیثیت رکھتا ہے، اس کی امانت داری کا تقاضا ہے کہ وہ کوتاہی اور غفلت سے کام نہ لے، اقرابا پڑی، دوست نوازی اور ناجائز پاسداری کا خیال دل کے کونے کونے سے

کمال پھینکے، انہی حدیثوں کے پیش نظر علامہ ابن تیمیہ رحمۃ اللہ علیہ نے لکھا ہے
 ”حکومت کے تمام محکموں کے لئے ایسے آدمیوں کا انتخاب ضروری ہے، جو اس کے
 لائق اور صحیح معنی میں اس کی صلاحیت رکھتے ہوں، . . . اور تمام شعبہ جات کے ذمہ
 داروں کا فریضہ ہے کہ اپنا نائب اور عامل ان لوگوں کو بنائیں جو ان میں سب سے زیادہ
 باصلاحیت اور مستحق ہوں۔“

کسی کو اس وجہ سے جگہ دینے میں ترجیح ہرگز نہ دی جائے، کہ اس نے پہلے درخواست
 دی ہے، یا اپنی خدمت پیش کی ہے، علامہ ابن تیمیہ نے لکھا ہے کہ یہ وجوہ تو جگہ نہ دینے
 کے ہیں اور دلیل میں صحیحین وغیرہ کی ان حدیثوں کو پیش کیا ہے، جن میں آپ نے حرص و
 ہوس رکھنے اور درخواست دینے والوں کو جگہ نہیں دی، چنانچہ حدیث میں مذکور ہے کہ
 ایک شخص نے خدمت بنوی میں حاضر ہو کر درخواست کی کہ مجھے فلاں جگہ عطا کی جائے،
 رحمت عالم صلی اللہ علیہ وسلم نے جواب میں فرمایا۔

انا والله لا فولى هذا العمل احداً
 سالہ او احد احص علیہ
 بخدا میں کسی ایسے شخص کو اس کام کا ذمہ دار
 نہ بناؤں گا، جو مجھ سے اس کا سوال کرے گا،
 یا جو اس کے لئے لالچ کا اظہار کرے گا۔
 (مشکوٰۃ کتاب الامارۃ)

حضرت عبد الرحمن بن سمرہ فرماتے ہیں کہ رحمت عالم صلی اللہ علیہ وسلم نے مجھ سے فرمایا
 ”امارۃ کی ہوس نہ کرو، اور نہ اس کے لئے درخواست دو، اگر درخواست اور التجا پر
 تمہارے سپرد یہ کام ہوا، تو تم اس اہم کام کو نباہ نہ سکو گے اور نہ تمہاری مدد ہو سکے گی،
 ہاں اگر بغیر سوال یہ خدمت تمہارے حوالہ کی جائے تو بلاشبہ امداد و اعانت کی امید ہے۔“
 اس طرح ایک دفعہ حضرت ابو ذرؓ نے درخواست کی تو فرمایا اور شفقت و محبت
 کے لب دلچہ میں فرمایا

لے السیاسة الشرعية فی اصلاح الراعی والرعیۃ ص ۳ لابن تیمیہ ؒ مشکوٰۃ کتاب الامارۃ عن البخاری وسلم

”ابو ذر تم کمزور ہو، اور یہ کام ذمہ داری کا ہے، قیامت کے دن رسوائی اور باعث مذمت ہوگا (لہذا پرہیز کرو) ہاں وہ شخص ایسی ذمہ داری قبول کر سکتا ہے، جو پورے طور پر ذمہ داری کے حقوق کو ادا کر سکے اور کسی کا اپنے کو اس لائق سمجھنا زیبا نہیں)

ایک مرتبہ رسول الثقلین صلی اللہ علیہ وسلم نے ارشاد فرمایا

”تم دیکھو گے کہ جو بہترین لوگ ہیں وہ اس طرح کی ذمہ داری کے کام کو بہت ہی ناگوار سمجھتے ہیں

ہاں وہ خواہ مخواہ اس ذمہ داری میں پکڑے جائیں وہ الگ بات ہے“

ان حدیثوں کو سامنے رکھتے ہوئے مانتا پڑے گا کہ سید الکونین صلی اللہ علیہ وسلم کی نگاہ

میں حکومت سے متعلق کاموں سے اپنے آپ کو وسعت بھر بچانا ہی اچھا ہے، اور یہ کہ

کہ آپ کا یہی دستور تھا کہ جو لوگ حرص و ہوس کا شکار ہو کر خود حکومت کے کسی شعبہ میں رہنا

چاہتے تھے، ان کو آپ کسی قیمت پر نہیں رکھتے تھے، اور اس کی وجہ یہی بیان فرماتے تھے کہ

ایسی حالت میں مولیٰ کی دستگیری اور پبلک کی اعانت جیسی چاہئے، ہونے کی امید نہیں،

ہاں بغیر خواہش کوئی طاقت رہنے پر مجبور کر دے، تو خدا کے بھروسہ پر قبول کر لے، کیوں کہ

ایسی حالت میں رب العزت کی طرف سے نصرت کی توقع ہے، حدیث میں آیا ہے

من طلب القضاء واستعان علیہ

وکل الیہ ومن لم یطلب القضاء

ولم یستعن علیہ انزل الیہ ملکا

سیدۃ رواہ اہل السنن

تو اس کی فرشتہ کے ذریعہ راہ نمائی کی جائے گی۔

(السیارۃ الشرعیۃ ص ۳)

بہر حال عرض یہ کیا جا رہا تھا کہ حکومت کے مختلف شعبوں میں ان لوگوں کو رکھا جائے

جو ان کے اہل ہوں اور رکھنے والے کا فریضہ ہے کہ اصلاح اور مستحق کو تلاش کر کے لائے اور

لے مشکوٰۃ کتاب الامارۃ عن البخاری ۷۰ ایضاً عن البخاری و مسلم

جگہ دے، غیر اہل کو کسی صورت میں ذمہ داری کا کوئی کام حوالہ نہ کیا جائے، اگر کوئی اس کے خلاف کرتا ہے، تو وہ امانت کا حق ادا نہیں کرتا، چنانچہ علامہ ابن تیمیہ رحمۃ اللہ علیہ فرماتے ہیں

فان عدل عن الحق الاصلح الى	(حکمران طبقہ میں) کسی نے اگر اپنی قرابتداری
غيره لاجل قرابة بينهما او	رشتہ آزادی، دوستی، یا شہر، مذہب،
ولاء عتاقة او صدقة او موافقة	طریقہ اور یا عہد کی موافقت کی وجہ سے اصلح
في بلد او مذہب او طريقة	اور لائق ترین کو چھوڑ دیا، جیسے عربی نے عربی
او جنس كالعربية والفارسية	کو، یا فارسی نے فارسی کو یا رومی نے رومی کو
والزكية والرومية اولرشوة	عہد کی وجہ سے ترجیح دیا، یا رشوت میں ماں
ياخذها منه من مال او منفعة	وغیرہ لئے کر اس نے نا انصافی کی، یا اس لئے
او غير ذلك من الاسباب او	حقدار اور با صلاحیت کو نظر انداز کیا کہ اس
لضعف في قلبه على الاحق او	سے عداوت یا کینہ وغیرہ تھا ان تمام صورتوں
عداوة بينهما فقد خان الله	میں اس نے اللہ تعالیٰ، اس کے مقدس رسول
ورسوله والمؤمنين ودخل	اور مسلمانوں سے خیانت کی، اور اس آیت
فيما هي عنده في قوله تعالى يا	کے تحت داخل ہو گیا جس سے اس سے روکا
ايها الذين امنوا لا تخونوا الله	گیا ہے، اللہ تعالیٰ نے فرمایا ہے اے ایمان والو!
والرسول ولا تخونوا ايماننا	اللہ تعالیٰ اور رسول سے خیانت نہ کرو، اور نہ
وانتم تعلمون (السياة الشرعية ص ۳۲)	اپنی امانت میں تم خیانت کرو، حالانکہ تم جانتے ہو۔

حکومت کی ذمہ داری اہل حکومت کے ہاتھوں میں امانت کی حیثیت رکھتی ہے، اسی لئے قرآن پاک اور حدیثوں میں عموماً ایسے موقع کے لئے امانت کا لفظ استعمال کیا گیا ہے، شروع مصنفوں میں جو آیت میں نے نقل کی ہے اس میں آپ پڑھ آتے ہیں۔

ان الله يا ايها الذين امنوا لا تخونوا الله
والرسول ولا تخونوا ايماننا
(النساء - ۸۰)

بلاشبہ اللہ تعالیٰ تم کو اس بات کا حکم دیتا ہے کہ حقوق ادا کرو
(باقی آئندہ)